

Azərbaycan Respublikası Xarici İşlər Nazirliyinin Nüvə sınaqlarının hərtərəfli qadağan edilməsi haqqında Müqavilə üzrə Azərbaycan Respublikası tərəfindən milli orqan təyin edilməsi barədə

AZƏRBAYCAN RESPUBLİKASI PREZİDENTİNİN SƏRƏNCAMI

Azərbaycan Respublikasının 1998-ci il 1 dekabr tarixli, Qanunu ilə təsdiq edilmiş Birləşmiş Millətlər Təşkilatının Nüvə sınaqlarının hərtərəfli qadağan edilməsi haqqında Müqaviləsinin III maddəsinin 4-cü bəndinə uyğun olaraq qərara alıram:

1. Azərbaycan Respublikasının Xarici İşlər Nazirliyi Nüvə sınaqlarının hərtərəfli qadağan edilməsi haqqında Müqavilə ilə təsis olunmuş Nüvə Sınaqlarının Hərtərəfli Qadağan edilməsi haqqında Müqavilə Təşkilatı və həmin Müqavilənin iştirakçısı olan digər dövlətlər ilə əlaqələrin həyata keçirilməsini təmin edən milli əlaqələndirmə mərkəzi qismində Azərbaycan Respublikası tərəfindən milli orqan təyin edilsin.

2. Azərbaycan Respublikasının Nazirlər Kabinetinə tapşırılsın ki, bu Sərəncamın 1-ci bəndində nəzərdə tutulan məqsədlər üçün Azərbaycan Respublikasının Xarici İşlər Nazirliyinə müvafiq ştat vahidlərinin ayrılması məsələsinə baxıb həll etsin.

3. Azərbaycan Respublikasının Xarici İşlər Nazirliyinə tapşırılsın ki, bu Sərəncamın 1-ci bəndinə müvafiq olaraq Azərbaycan Respublikası Xarici İşlər Nazirliyinin Nüvə sınaqlarının hərtərəfli qadağan edilməsi haqqında Müqavilə üzrə Azərbaycan Respublikası tərəfindən milli orqan təyin edilməsi barədə Nüvə Sınaqlarının Hərtərəfli Qadağan edilməsi Haqqında Müqavilə Təşkilatına müvafiq bildiriş göndərsin.

Azərbaycan Respublikasının Prezidenti Heydər Əliyev

Bakı şəhəri, 15 iyul 2000-ci il
№ 474

Azərbaycan Respublikasının Qanunvericilik toplusu.- 2000.- 31 iyul, № 7.- S. 2978-2979.